

ஆண்டின் பொதுக்காலம் 28ஆம் வாரம்

திருவழிப்பாட்டு ஆண்டு C (13-10-2013)

திருப்பலி முன்னுரை:

இறைமகன் இயேசுவில் ஒன்றாக இணைந்து ஆண்டின் பொதுக்காலம் 28ஆம் வார வழிபாட்டில் பங்கேற்கும் அன்பின் சொந்தங்களே! உங்கள் அனைவருக்கும் என்கனிவான வாழ்த்தை உரிமையாக்குகிறேன். நலமளிக்கும் இயேசுவின் சந்நிதானத்தில் அவரது அன்பையும், ஆசீரையும் பெற்று மகிழ ஒன்று கூடியுள்ளோம்.

இன்றைய நாளில்: எல்லாச் சூழ்நிலையிலும் நன்றி கூறுங்கள். உங்களுக்காகக் கிறிஸ்து இயேசு வழியாய்க் கடவுள் வெளிப்படுத்திய திருவுளம் இதுவே! என்னும் அழைப்பையும், உண்மையையும் இறைவார்த்தைகள் வெளிப்படுத்தி நிற்கின்றன. அத்தோடு, நாம் கைவிடப்பட்ட நிலையிலிருந்தாலும் இறைவன் எப்பொழுதும் நம்மீது கரிசனையுடையவராக இருந்து நமக்கு வாக்களிக்கப்பட்ட தமது பேரன்பையும் உறுதிமொழியையும் அவர் நினைவுகர்கின்றார். ஆகவே நாம் அனைவரும் வியத்தகு செயல்கள் நமக்காகப் புரிந்து, வாக்களிக்கப்பட்ட தமது பேரன்பை எப்பொழுதும் நமக்குக் காண்பித்து, தமது உறுதிமொழியையும் தவறாது நிறைவேற்றி வரும் ஆண்டவருக்கு முழுமனதுடனே நன்றி சொல்லுவோம். அந்த இறைமொழிகளை அப்படியே ஏற்று அவற்றை நம் வாழ்வாக்குவது நமக்கு நல்லது. இதில் மாற்றுக் கருத்திற்கு இடமேயில்லை என்னும் நிலைப்பாட்டுடன் அவர் தந்த இறைமொழியை நம் வாழ்வாக்க முயல்வோம். தொடரும் திருப்பலியில் அர்த்தமுள்ள விதத்திலே பங்கேற்போம்.

விசுவாசிகள் மன்றாட்டுகள்:

பதில் : ஆண்டவரே எங்கள் மன்றாட்டைத் தயவாய் கேட்டிருன்று.

அன்புத் தந்தையே இறைவா!

உமது திருமகனார் மன்னிப்பு என்னும் அருட்சாதனத்தை ஏற்படுத்தி அதை முழுமையாக நிறைவேற்ற நீர் நியமித்தீருக்கும் எம் திருத்தந்தை பிரான்சிஸ், ஆயர்கள், குருக்கள், தூங்விகள், அனைவருக்காகவும் மன்றாடுகின்றோம்: தூய ஆவியின் நிறை வல்லமையால் அவர்களை நிரப்பி, தீமைகளை முறியடிக்க வேண்டிய சக்தியையும், ஆற்றலையும் அவர்களுக்கு அளித்துக் காத்திட வேண்டுமென்று இறைவா உம்மை மன்றாடுகின்றோம்.

எங்கள் நம்பிக்கையை மிகுதியாக்கும் தந்தையே!

இறைவா, நீரே எங்கள் பினிகளைப் போக்கி நலமளிக்கின்றீர் என நாங்கள் உணர்ந்து வாழ்வதற்கு வேண்டிய அருளை அளித்துக் காத்திட வேண்டுமென்று இறைவா உம்மை மன்றாடுகின்றோம்.

என்றென்றும் பேரன்பை நிலையாகக் கொண்டுள்ள தந்தையே!

உம்முடைய இரக்கத்தையும் அன்பையும் நாம் ஒவ்வொருவரும் ஆழமாக உணர்ந்து கொண்டு எல்லாச் சூழ்நிலையிலும் உமக்கு நன்றி கூறி வாழ்வதற்கு வேண்டிய அருளை அளித்துக் காத்திட வேண்டுமென்று இறைவா உம்மை மன்றாடுகின்றோம்.

வல்லமையும் அன்பும் கட்டுபாடும் கொண்ட உள்ளத்தையே வழங்கியுள்ள தந்தையே!

நாம் உம்மிடமிருந்து கேட்ட நலந்தரும் வார்த்தைகளை மேல்வரிச் சட்டமாகக் கொண்டு, எமக்குள் குடிகொள்ளும் தூய ஆவியால் ஒப்படைக்கப்பட்ட நல்ல போதனையைக் காத்துக் கொள்ளவும் வேண்டிய நல்லுள்ளத்தை எமக்குத் தந்தருள வேண்டுமென்று இறைவா உம்மை மன்றாடுகின்றோம்.

வல்லமையும் அன்பும் கட்டுபாடும் கொண்ட உள்ளத்தையே வழங்கியுள்ள தந்தையே!

நாம் உம்மிடமிருந்துகேட்ட நலந்தரும் வார்த்தைகளை மேல்வரிச் சட்டமாகக் கொண்டு, எமக்குள் குடிகொள்ளும் தூய ஆவியால் ஒப்படைக்கப்பட்ட நல்ல போதனையைக் காத்துக் கொள்ளவும் வேண்டிய நல்லுள்ளத்தை எமக்குத் தந்தருளவேண்டுமென்றும் இறைவா உம்மை மன்றாடுகின்றோம்.

இறைவா,

நீர் எங்களோடு என்றும் வாழ்கின்றீர் என்னும் நம்பிக்கையை எங்களில் வளர்த்தருள வேண்டுமென்று இறைவா உம்மை மன்றாடுகின்றோம்.